



# بینات

ادارہ مسعودیہ کراچی  
پبلیشر ڈاکٹر محمد مسعودی



ادارہ مسعودیہ کراچی - اسلامی جمہوریہ پاکستان



# پرفیسات



مصنف

پروفیسر ڈاکٹر محمد مسعود احمد  
ایم۔ اے۔ پی۔ ایچ۔ ڈی

ادارہ مسعودیہ  
ای۔ ۵۰۶/۲، ناظم آباد، کراچی، (سندھ)  
اسلامی جمہوریہ پاکستان، ۱۴۱۶ھ / ۱۹۹۶ء

## سلسلہ اشاعت نمبر ۴

بغیر اجازت شائع نہ کریں

نام کتاب	_____	بدعات
مصنف	_____	پروفیسر ڈاکٹر محمد مسعود احمد (ایم اے، پی ایچ ڈی)
ناشر	_____	ادارہ مسعودیہ
اشاعت	_____	ربیع الاول ۱۴۱۵ھ / اکتوبر ۱۹۹۶ء
ضخامت	_____	۲۱ صفحات
تعداد	_____	تین ہزار
مطبع	_____	

ملنے کے پتے

ادارہ مسعودیہ :- ۲/۶-۵ ای ناظم آباد - کراچی  
 مظہری پبلیکیشنز :- A/۲۶۰۶ پی-آئی - بی کالونی کراچی فون ۲۹۴۰۵۳۱  
 المختار پبلیکیشنز :- ۲۵ جاپان مینشن رضا چوک (ریگل) صدر کراچی  
 مکتبہ رضویہ \_\_\_\_\_ آرام باغ روڈ، کراچی  
 مکتبہ غوثیہ :- سبزی منڈی کراچی فون نمبر ۲۹۴۳۳۴۸  
 ادارہ مسعودیہ \_\_\_\_\_ بسینٹ ۱۱ نشتر روڈ لاہور  
 مکتبہ قادریہ :- جامع نظامیہ رضویہ اندرون لوہاری گیٹ - (لاہور)

اسلامی معاشرے میں بعض باتیں ایسی بھی رائج ہیں جو قرآن و حدیث سے ثابت نہیں معلوم ہوتیں اس لئے مناسب خیال کرتا ہوں کہ ایسے حقائق کے بارے میں احادیث سے جو اصول و ضابطہ معلوم ہوتا ہے اس کو پیش کر دیا جائے تاکہ ایک قطعی معیار سامنے آجائے اور اسی معیار اور کسوٹی پر مسلمانوں کے ہر عمل کو پرکھ کر اندازہ لگایا جائے کہ وہ شریعت کی نگاہ میں پسندیدہ ہے یا ناپسندیدہ —

مشہور صحابی حضرت سلمان فارسی رضی اللہ عنہ سے ایک روایت ہے کہ سرکارِ دو عالم صلی اللہ علیہ وسلم نے ارشاد فرمایا :

”حلال وہ ہے جس کو خدا نے اپنی کتاب میں حلال کیا — اور

حرام وہ ہے جس کو خدا نے اپنی کتاب میں حرام کیا — اور

جس سے خاموشی اختیار فرمائی وہ عفو (جائز) ہے۔“

اسی طرح حضرت ابو ثعلبہ رضی اللہ عنہ سے روایت ہے کہ حضور انور صلی اللہ علیہ وسلم

نے فرمایا :

”اللہ نے کچھ چیزیں فرض کی ہیں، پس انہیں ضائع نہ کرو (یعنی ان پر

ہر حال میں عمل کرو) — اور کچھ چیزیں حرام فرمائیں، انکی حرمت

۱ (ا) امام ابوعلیٰ محمد بن علی: ترمذی شریف، مطبوعہ کراچی

(ب) ابو عبد اللہ محمد بن یزید ابن ماجہ قزوینی: سنن ابن ماجہ، مطبوعہ لکھنؤ

نہ توڑو — اور کچھ حدیں قائم کیں، اُن سے آگے نہ بڑھو —  
 اور کچھ چیزوں سے بغیر نسیان کے (یعنی جان بوجھ کر) خاموشی اختیار  
 فرمائی، اُن میں بحث نہ کرو لے — (یعنی وہ تمہارے لئے جائز و تراز  
 دے دی گئی ہیں)۔

مندرجہ بالا دونوں حدیثوں سے معلوم ہوا کہ جس کو اللہ اور اُس کے رسول علیہ التحیۃ  
 والتسلیم نے صاف لفظوں میں حلال فرمایا، وہ حلال ہو گیا — اور جس کو حرام فرمایا  
 وہ حرام ہو گیا — اور جن امور کے بارے میں کچھ نہ فرمایا وہ جائز و مباح ہیں۔  
 یہ ایک فطری اصول ہے — اب اگر کوئی ایسے امور کے متعلق جن سے قرآن و  
 حدیث میں خاموشی اختیار فرمائی یہ حکم لگائے کہ یہ حلال ہے، وہ حرام — اُس کیلئے  
 قرآن حکیم کا یہ ارشاد کافی ہے :

”اور نہ کہو اسے جو تمہاری زبانیں جھوٹ بیان کرتی ہیں کہ یہ حلال ہے  
 اور وہ حرام ہے تاکہ اللہ پر جھوٹ باندھو، بیشک جو اللہ پر جھوٹ باندھتے  
 ہیں وہ کبھی فلاح نہیں پاسکتے“ لے

بلاشبہ مناسب و معقول بات یہی ہے کہ جس کو اللہ اور اُس کے رسول صلی اللہ علیہ  
 وآلہ وسلم نے حلال کیا، اُس کو حلال سمجھیں — اور جس کو حرام کیا، اُس کو حرام سمجھیں  
 اور خواہ مخواہ نقیہانہ موٹگیانیوں میں مبتلا ہو کر اتحاد کو پارہ پارہ نہ کریں۔ وہ اتحاد جو  
 اسلام کا مقصود و مطلوب ہے — کسی چیز کا عہد رسالت، آپ صلی اللہ علیہ وسلم،  
 عہدِ خلافتِ راشدہ اور عہدِ تابعین و تبع تابعین میں ہونا اُس کی فضیلت کی دلیل ہے  
 اور نہ ہونا اُس کی حرمت کی دلیل نہیں ہے، ہو سکتا ہے کہ وہ مباح اور جائز ہو —

لے (۱) محدث ابوالحسن علی بن عمر دارقطنی: سنن دارقطنی

(ب) ولی الدین بن عبداللہ الخطیب: مشکوٰۃ المصابیح، مطبوعہ کراچی، ص ۲۲

لے قرآن حکیم، سورہ نحل، آیت نمبر ۱۱

زمانہ ایک حالت پر نہیں رہتا اس میں انقلابات اور تبدیلیاں آتی رہتی ہیں اور وہ انسان کی پوری زندگی کو متاثر کرتا ہے، شریعت کے دائرے میں رو کر ان تبدیلیوں اور انقلابات کو قبول کیا جاسکتا ہے، اس کے بغیر زندگی گزارنا ممکن نہیں —

ایک بات اور قابل توجہ ہے کہ اللہ تعالیٰ اور اُس کے رسول صلی اللہ علیہ وسلم نے جس چیز کے کرنے کا حکم دیا ہے وہ ہر حال میں جائز ہوگی جب تک کہ کسی خاص صورت یا ہیئت میں اُس جائز چیز سے منع نہ کیا گیا ہو۔ اسی طرح جس چیز سے منع کیا گیا ہے وہ ہر حال میں ناجائز ہوگی جب تک کہ کسی خاص صورت یا ہیئت میں اُس کے کرنے کی اجازت نہ ہو۔ یہ موٹی سی بات ہے جس کو سمجھنے کے لئے عام انسان کی عقل کافی ہے۔ مثلاً قرآن حکیم میں حضور انور صلی اللہ علیہ وسلم کی تعظیم و توقیر کا حکم دیا گیا ہے تو یہ تعظیم و تکریم ہر صورت میں جائز ہوگی۔ تعظیم و تکریم کے مختلف قوموں کے مختلف انداز ہیں، اپنے اپنے انداز کے مطابق وہ تعظیم و تکریم کر سکتے ہیں جب تک کہ کسی خاص صورت یا ہیئت میں تعظیم کی ممانعت نہ ہو۔ مثلاً آپ کو یا آپ کے روضہ اقدس کو سجدہ کرنا اس کی صراحتاً ممانعت ہے۔ اسی طرح مُردار کھانے کی ممانعت ہے، وہ ہر حال میں حرام ہے، ہاں کوئی خاص صورت مستثنیٰ ہو تو اُس میں کھانے کی اجازت ہوگی مثلاً حالتِ اضطرار میں۔

جیسا کہ عرض کیا کہ زمانے میں انقلابات و تبدیلیاں آتی رہتی ہیں، نئی نئی باتیں سامنے آتی رہتی ہیں۔ اس کے لئے حضور انور صلی اللہ علیہ وسلم نے بڑا اچھا اصول ہم کو دیا ہے جس نے ہر قسم کے شکوک و شبہات کو ختم کر دیا۔ آپ نے فرمایا:

”جس چیز کو مسلمان اچھا سمجھیں وہ چیز اللہ تعالیٰ کے نزدیک بھی اچھی ہے“<sup>۳۲</sup>

۱۔ قرآن حکیم، سورہ اعراف، آیت نمبر ۱۵، سورہ فتح، آیت نمبر ۹۔ سورہ حجرات، آیت نمبر ۱، ۲

۲۔ قرآن حکیم، سورہ احزاب، آیت نمبر ۵

۳۔ (۱) امام محمد، موطا امام محمد، ص ۱۰۴

(بقیہ حاشیہ اگلے صفحہ پر)

یہاں اہل علم و مسلمانوں کی اکثریت مُراد ہے۔ اس کی وضاحت ایک اور حدیث سے یوں ہوتی ہے۔ حضور انور صلی اللہ علیہ وسلم نے فرمایا:

”تم بڑی جماعت (سوادِ اعظم) کی پیروی کرو۔“

پھر مرقات شرح مشکوٰۃ میں اس کی تشریح یہ کی گئی ہے:-

سوادِ اعظم (بڑی جماعت) سے مُراد وہ جماعت ہے جس میں مسلمانوں کی اکثریت ہو۔

حضور انور صلی اللہ علیہ وسلم نے جماعت اور جمہور کے ساتھ رہنے کی شدید تاکید

فرمائی۔ یہ حدیث ملاحظہ فرمائیں جو ہم سب کے لئے مینارۃ نور ہے۔ حضرت معاذ

بن جبل رضی اللہ عنہ سے روایت ہے کہ سرکارِ دو عالم صلی اللہ علیہ وسلم نے فرمایا:

”جس طرح بکری کے لئے بھیڑیاء ہے اسی طرح شیطان انسان کے لئے بھیڑیاء ہے

(بھیڑنے کی عادت ہے کہ وہ)

○ — گلہ سے بھاگنے والی — اور

○ — دُور چلے جانے والی — اور

○ — ایک جانب رہ جانے والی

○ — (بکریوں) کو پکڑتا ہے

○ — تم اپنے آپ کو گھاٹیوں سے بچاؤ۔

(بقیہ حاشیہ ص)

(ب) ابنِ قیم: کتاب الروح، ص ۱۰

(ج) علی بن سلطان القاری: مرقاة شرح مشکوٰۃ،

(د) محمد امین بن عمر بن عابدین شامی: رد المحتار علی الدر المختار ج ۲، ص ۲۷۵

(ه) احمد رضا خان بریلوی: اقامۃ القیامہ، مطبوعہ لاہور ۱۹۷۰ء ص ۱۲

۱ (۱) ابو عبد اللہ محمد بن یزید: سنن ابن ماجہ، مطبوعہ لکھنؤ

(ب) ولی الدین محمد عبد اللہ خطیب تبریزی: مشکوٰۃ شریف، ص ۳۰

۲ علی بن سلطان القاری: مرقاة شرح مشکوٰۃ (مشکوٰۃ المصابیح، مطبوعہ کراچی، ص ۲۰)



○ — اور ہر حال میں 'جماعت' اور 'جمہور' کے ساتھ رہو۔

بعض حضرات عوام کی رائے کو وقعت نہیں دیتے اور ان کو جاہل و اُن پڑھ سمجھ کر نظر انداز کر دیتے ہیں — عہدِ نبوی صلی اللہ علیہ وسلم میں کتنے پڑھے لکھے تھے، مگر آپ ہمیشہ مشورہ فرماتے اور عوامی رائے کو نظر انداز نہ فرماتے — آپ نے اس رسم کچھن کو ختم کر دیا کہ ایک بادشاہ اپنی خواہش نفس سے جو چاہے فیصلہ کر کے عوام پر نافذ کر دے — آپ کے ذاتی فیصلے بھی وحی کے تابع ہوتے تھے۔ آپ نے کبھی خواہش نفس سے فیصلہ نہیں فرمایا — آپ نے ہر حالت میں مسلمانوں کو اکثریت کے ساتھ رہنے کی ہدایت فرمائی — آپ نے فرمایا:

جس نے جماعت سے ایک بالشت بھر جدائی کی اس نے اسلام کا حلقہ اپنی گردن سے نکال دیا۔

سیاسی اور عمرانیاتی نقطہ نظر سے دیکھا جائے تو کثرت رائے کو نظر انداز کرنے سے ملت میں انتشار و افتراق کی فضا پیدا ہو جاتی ہے، دورِ جدید کی تاریخ میں ایسی بہت سی مثالیں مل جائیں گی بلکہ بعض حضرات نے خود مشاہدہ اور تجربہ بھی کیا ہوگا — کبھی ایسا دیکھنے میں نہ آیا کہ کثرت رائے نے انتشار پیدا کیا ہو — جو حقیقت تاریخ سے

۱۔ ولی الدین محمد عبداللہ خطیب تبریزی: مشکوٰۃ شریف، مطبوعہ کراچی، ص ۳۱

۲۔ (۱) قرآن حکیم، سورۃ آل عمران، آیت نمبر ۱۵۹۔

(ب) امام ابوعلیٰ محمد بن علی: ترمذی شریف، مطبوعہ کراچی، کتاب الجہاد باب نمبر ۳۴، ص ۲۶۳۔

(ج) ابو عبداللہ محمد بن یزید بن عبداللہ ابن ماجہ: سنن ابن ماجہ، مطبوعہ لکھنؤ، باب نسب،

حدیث نمبر ۲، ص ۵۲

۳۔ قرآن حکیم، سورۃ نجم، آیت نمبر ۳-۴

۴۔ (۱) احمد بن حنبل: مسند احمد

(ب) سلیمان بن اشعث سجستانی: سنن ابوداؤد، مطبوعہ کراچی

(ج) ولی اللہ محمد عبداللہ خطیب تبریزی: مشکوٰۃ شریف، مطبوعہ لاہور

ثابت ہے اللہ اور اس کے رسول علیہ التحیۃ والتسلیم نے مسلمانوں کو اس طرف متوجہ کیا تاکہ وہ مشفق و متحدر رہیں۔ اسلام کا مقصودِ باہمی اخوت و محبت ہے۔

”کثرت رائے“ کا ضابطہ بھی اسی مقصود کے حصول کے لئے بنایا گیا ہے۔

حضرت ابو موسیٰ رضی اللہ عنہ سے ایک روایت ہے کہ سرکارِ دو عالم صلی اللہ علیہ وسلم نے فرمایا:

”ایک مومن کا دوسرے مومن کے ساتھ وہ علاقہ ہے جیسے ایک عمارت

کے اجزاء کہ ان میں سے ایک جزو دوسرے کو مدد پہنچاتا ہے اور ہر

ایک کو ایک دوسرے سے استحکام پہنچاتا ہے۔

پھر ایک ہاتھ کی انگلیوں کو دوسرے ہاتھ کی انگلیوں میں پیوست

کر کے مسلمانوں کی باہمی چسپیدگی اور پیوستگی کو تشبیلاً دکھایا۔

حضرت نعمان بن بشر رضی اللہ عنہ سے ایک روایت ہے کہ حضور انور صلی اللہ

علیہ وسلم نے فرمایا :-

”ملتِ اسلامیہ فرد واحد کے جسم کی طرح ہے جب اس کی آنکھ یا سر میں تکلیف

ہو تو سارا بدن دکھنے لگے“۔

ان احادیث سے معلوم ہوتا ہے کہ شارع اسلام علیہ السلام کا مقصود یہ ہے کہ

مسلمان کسی صورت میں ایک دوسرے سے جدا نہ ہوں، ہر حال میں متحدر رہیں اور ایک دوسرے

کے دکھ درد میں شریک رہیں۔ اس مقصود کو حاصل کرنے کے لئے ضروری ہے کہ ہر حال

میں مسلمانانِ عالم کی کثرت رائے کا احترام کیا جائے۔ صداقت و سچائی ”کثرت رائے“

۱ (ا) ابو عبد اللہ محمد بن اسماعیل: بخاری شریف، مطبوعہ دہلی، ج ۲، ص ۸۹۰

(ب) ابوالحسین مسلم بن الحجاج النیشاپوری: مسلم شریف، مطبوعہ دہلی، ج ۲، ص ۳۲۱

۲ (ا) ابو عبد اللہ محمد بن اسماعیل: بخاری شریف، مطبوعہ دہلی، ج ۲، ص ۸۸۹

(ب) ابوالحسین مسلم بن الحجاج النیشاپوری: مسلم شریف، مطبوعہ دہلی، ج ۲، ص ۳۲۱

(ج) دلی الدین محمد بن عبد اللہ الخطیب، مشکوٰۃ المصابیح، مطبوعہ کراچی، ص ۴۲۲

میں چھپی ہوتی ہے۔ ایک مثال سے اس حقیقت کا پتہ چلتا ہے۔  
 سب کو معلوم ہے کہ حضور انور صلی اللہ علیہ وسلم کی تاریخ ولادت میں اختلاف پایا جاتا ہے۔ حضرت عطار رضی اللہ عنہ کے خیال میں ۳ ربیع الاول ہے حضرت مکرّم رضی اللہ عنہ کے خیال میں ۸ ربیع الاول اور حضرت ابن عباس رضی اللہ عنہ کے خیال میں ۱۲ ربیع الاول۔ علامہ ابن جوزی نے یہ تینوں قول پیش کر کے آخری قول کے بارے میں فرمایا کہ وہ زیادہ صحیح ہے۔ دُنیا کے سارے مسلمانوں نے آخری قول پر صادق کیا اور جمہور کی رائے یہی ٹھہری۔ آج عام مسلمانوں کو اختلاف رائے کا پتہ بھی نہیں کیوں کہ عوامی فیصلہ نافذ ہو چکا۔ اب ماضی کی طرف عہد نبوی صلی اللہ علیہ وسلم سے ہزاروں برس پیچھے چلنے۔ ہندوؤں کی مذہبی کتاب بھاگوت پراٹ اٹھ کر دیکھئے۔ اس میں لکھا ہے :-

”وہ منظر حق ۱۲ ربیع الاول۔ بروز پیر پیدا ہوگا۔ امن والے شہر میں ایک سردار کے ہاں، جس کا نام عبداللہ ہوگا، اس کی ماں کا نام آمنہ ہوگا“۔

آپ نے ملاحظہ فرمایا جو فیصلہ عوام و خواص نے صدیوں پہلے کیا تھا اس کی حقانیت اس صدی میں ظاہر ہو کر رہی۔ اسی لئے عرض کیا گیا کہ ”کثرت رائے“ میں صداقت پوشیدہ ہوتی ہے اور جماعت و جمہور پر اللہ کا ہاتھ ہوتا ہے۔ جو اس کے اختلاف کرتا ہے وہ خود بھی تباہ ہوتا ہے اور دوسروں کو بھی تباہ کرتا ہے۔

”کثرت رائے“ کے جمہوری اصول سے یہ اندازہ ہوتا ہے کہ شارع علیہ السلام نے شریعت میں زمانہ کی حرکی قوت کی رعایت کی ہے اور انسانی معاشرے کے انقلابات اور تبدیلیوں کا لحاظ رکھا ہے۔ اس سلسلے میں سرکارِ دو عالم صلی اللہ علیہ وسلم کا یہ نہایت ہی

۱۔ حافظ جمال الدین عبدالرحمن ابن الجوزی: بیان المیلاد النبوی صلی اللہ علیہ وسلم مطبوعہ لاہور ص ۳۱۔

۲۔ بھاگوت پراٹ، اسکند ۱۲، باب ۲، شلوک ۱۸۔

اجم ارشاد قابل توجہ ہے آپ نے فرمایا :

”جس نے اسلام میں اچھا طریقہ نکالا تو اُس کے لئے اس کا ثواب ہے اور اس کے بعد اُس پر عمل کرنے والوں کا ثواب ہے جبکہ بعد والوں کے ثواب میں کمی نہیں کی جائے گی اور جس نے اسلام میں بُرا طریقہ نکالا تو اُس پر اُس کا گناہ ہے اور اُس کے بعد اُس پر عمل کرنے والوں کا گناہ ہے جب کہ بعد والوں کے گناہوں میں کمی نہیں کی جائے گی“۔

اس حدیث مبارکہ میں سنتِ حسنہ (اچھا طریقہ) اور سنتِ سیئہ (بُرا طریقہ) کی تقسیم کی گئی ہے اور یہ واضح کیا گیا ہے کہ زمانہ کی ضرورتوں اور حالات کے تقاضوں کے تحت مستقبل میں بعض لوگ اچھے طریقے نکالیں گے اور بعض لوگ بُرے طریقے اچھوں کو اُن کی اچھائی کا ثواب ملے گا اور بُروں کو اُن کی برائی کا عذاب۔ پھر ایک حدیث میں بُرے طریقے کی وضاحت کرتے ہوئے ارشاد فرمایا :

جس نے ہمارے دین میں ایسی چیز ایجاد کی جس کی اصل اس دین میں نہیں ہے، وہ مردود ہے۔

اس حدیث پاک کا دوسرا پہلو یہ ہے کہ :-

”جس نے ہمارے دین میں ایسی چیز ایجاد کی جس کی اصل اس دین میں ہے، وہ محبوب ہے۔“

۱ (ا) ابوالحسین مسلم بن الحجاج النیشاپوری القشیری: مسلم شریف، مطبوعہ دہلی، ج ۱، ص ۳۲۷۔

(ب) یوسف سید ہاشم رفاعی: ادلۃ اہل السنۃ والجماعہ، مطبوعہ لاہور، ۱۹۸۷ء، ص ۲۳۵۔

(ج) ولی الدین محمد بن عبداللہ الخطیب: مشکوٰۃ المصابیح، مطبوعہ کراچی، ص ۲۳۔

۲ (ا) ایضاً، مسلم شریف

(ب) ابوداؤد سلیمان بن اشعث: ابوداؤد شریف، مطبوعہ کراچی، ج ۲، ص ۲۷۹۔

(ج) سید یوسف سید ہاشم رفاعی: ادلۃ اہل السنۃ، مطبوعہ لاہور۔

(د) ولی الدین محمد بن عبداللہ الخطیب: مشکوٰۃ المصابیح، مطبوعہ کراچی، ص ۲۷۔

گویا سنتِ حسنہ مرغوب و محبوب ہے اور سنتِ سیئہ مردود — انہیں مردود اور ناپسندیدہ طریقوں کے بارے میں یہ ارشاد بھی ملتا ہے :-

”بدترین امور وہ ہیں جو نوپیدا ہوں اور ہر نوپیدا (بڑا طریقہ) گمراہی ہے۔“

اس حدیث کو ہر نوپیدا چیز پر منطبق نہیں کیا جاسکتا کیونکہ نوپیدا چیزوں اور طریقوں کے بارے میں احادیث مبارکہ میں پہلے ہی صراحت کر دی گئی جس کی تفصیل اوپر گزر چکی ہے۔ قرآن میں بھی نوپیدا امور کا ذکر ہے اور اس پر اجر و ثواب کا بھی، وہ اس طرح کہ حضرت علیؑ کے پیروکاروں نے ترکِ دنیا اور رہبانیت کو از خود دین میں ایجاد کیا، اللہ نے انہیں اس کا حکم نہیں دیا تھا، وہ رحمن و رحیم ہے بندوں پر زیادہ بوجھ نہیں ڈالتا، ہاں بندے اگر از خود بوجھ اٹھانا چاہیں تو منع نہیں فرماتا بلکہ اجر و ثواب عطا فرماتا ہے۔ یہ عادتِ الہی ہے۔ چنانچہ جن پیروکاروں نے ترکِ دنیا اور رہبانیت کی زندگی گزاری اور اس بدعت کو نبی ہاؤن کو ان کی نیت اور حسنِ عمل کا اجر عطا فرمایا اور جو نہ نباہ سکے وہ اجر و ثواب سے محروم رہے۔ قرآن حکیم میں اس کی تفصیل اس طرح ہے:

پھر ہم نے ان کے پیچھے اس راہ پر اپنے اور رسول بھیجے اور ان کے پیچھے علی بن مریم کو بھیجا اور اُسے انجیل عطا فرمائی اور اُس کے پیروں کے دل میں نرمی اور رحمت رکھی — اور راہب بنا، تو یہ بات انہوں نے دین میں اپنی طرف سے نکالی، ہم نے ان پر مقرر نہ کی تھی، ہاں یہ بدعت انہوں نے اللہ کی رضا چاہنے کو پیدا کی پھر اسے نہ نباہا، جیسا کہ اُس کے نبی ہونے کا حق تھا تو ان کے ایمان والوں کو ہم نے ان کا ثواب عطا کیا۔ (الحمدید: ۲۷)

مندرجہ بالا آیت سے یہ نکات اخذ کئے جاسکتے ہیں :-

۱۔ دلی الدین محمد بن عبداللہ الخلیب: مشکوٰۃ المعاین، مطبوعہ کراچی، ص ۲۷

۲۔ ایضاً، ص ۲۸۵

- ۱۔ اللہ کی رضا چاہنے کے لئے دین میں نئی بات نکالی جاسکتی ہے۔
- ۲۔ جو بات اس قصد کے لئے دین میں نکالی جائے اُس کو ہمیشہ کرتے رہنا چاہیے، چھوڑنا نہیں چاہیے۔

۳۔ ایسی سی باتیں اور بدعتیں پر اگر پابندی سے عمل کیا جائے اللہ کی طرف سے اجر و ثواب ملے گا۔

حقیقت یہ ہے کہ قرآن حکیم میں ہر چیز کا بیان اور ہر بات کا جواب ہے۔ یہ ہماری بد نصیبی ہے کہ عقل و دانش اور وسوسہ شیطانیہ ہم کو پریشان خیال رکھتے ہیں۔ بہر حال سنن حسنہ کے ساتھ ساتھ سنن سنیہ بھی بدعات میں شامل ہیں جو بیشک گمراہی ہیں۔ امام شاطبی نے کتاب الاعتصام میں سنن سنیہ کی تشریح کرتے ہوئے لکھا ہے: ”دین میں وہ خود ساختہ طریقہ جو شریعت کے مشابہ ہو اُس پر چلنے کا وہی مقصد ہو جو طریقہ شرعیہ سے مقصود ہوتا ہے“۔

اس اجمال کی اگر تفصیل کی جائے تو بہت سی ایسی باتیں مردود ٹھہرتی ہیں جو ہماری نگاہ میں محبوب ہیں۔ مثلاً سال میں ملک کے ایک گوشے میں ملک کے مسلمانوں کو جمع کر کے عبادت کرنا اور لمبی لمبی دعائیں مانگنا۔ شریعت میں نماز پنجوقتہ میں محلہ کی مسجد میں سب کو جمع کیا گیا ہے، نماز جمعہ کے لئے شہر کی بڑی مسجد میں اور نماز عید کے لئے شہر سے باہر عید گاہ میں۔ اس سے زیادہ اللہ نے اپنے بندوں کو تکلیف نہیں دی۔ ہاں جو تکلیف ہیں، اُن پر حج فرض کیا گیا بشرط استطاعت۔ اب اگر کوئی میدان عرفات کے اجتماع کی نقل کرتا ہے اور بغیر تکلیف شرعی کے لوگوں کو جمع کرتا ہے تو وہ ایسی بدعت کا مرتکب ہے جس کا ذکر امام شاطبی نے کیا ہے اور جس کا ذکر حدیث میں بھی ہے۔ بہر کیف تو پیدا امور کو دو خانوں میں تقسیم کیا گیا ہے، وہ امور جن کی اصل دین میں

۱۔ ول الدین محمد بن عبداللہ الخطیب: مشکوٰۃ المصابیح، مطبوعہ کراچی، ص ۲۸۵۔

۲۔ ایضاً، ص ۲۸۵۔

موجود ہے یقیناً محبوب و محمود ہیں۔ (جیسے بیج اور درخت — درخت کی ایک ایک ٹہنی، ایک ایک پتے، ایک ایک پھول کا تعلق بیج سے ہے گو بظاہر بیج پر نظر رکھنے والا تعلق محسوس نہیں کر سکتا مگر جس کو علم و بصیرت حاصل ہے وہ اس تعلق کو پالے گا) اور وہ امور جن کی اصل دین میں نہیں وہ مردود و ناپسندیدہ ہیں۔

ایک بات اور ذہن نشین ہے کہ اعمال کا دار و مدار نیت پر ہے جیسا کہ حدیث شریف میں صراحت موجود ہے۔ اس سے معلوم ہوا کہ بعض ناپسندیدہ نظر آنے والے امور خیر میں شمار کئے جاتے ہیں۔ علامہ ناصر الدین ابن الخیر نے خوب فرمایا :-

۱۔ مثلاً عظیم الشان مساجد بنانا، مینکے کھڑے کرنا، بڑے بڑے گنبد بنانا، چھوٹی چھوٹی بڑیاں بنانا، محرابیں بنانا، جھاڑ فانوس اور چنگھے لگانا، بیسٹر کو کرادریہ کنڈیشنز لگانا، گرم اور ٹھنڈے پانی کا انتظام کرنا، قالین بچھانا، نمازیوں کے لئے قرآن کے نسخے رکھنا، تسبیحیں لٹکانا، ٹوپیاں رکھنا، لاڈل آپسیکر لگانا۔ یہ سب باتیں نئی ہیں، عہدِ نبوی، عہدِ خلافت راشدہ اور عہدِ تابعین و تبع تابعین میں نہ تھیں۔ مگر یہ سارے امور جس چیز پر مرتب ہوتے ہیں وہ مسجد ہے جس کی اصل دین میں ہے۔

(ب) اسی طرح خط نسخ میں قرآن لکھوانا، حروف پر نقطے اور زیر زبر پیش لگانا، رموز و اوقاف مقرر کرنا، تجوید و قرأت پر کتابیں مدون کرنا، تفسیریں لکھنا اور مختلف زبانوں میں ترجمے کرنا، تیس پاروں پر تقسیم کرنا اور ہر پارے کا انگ نام رکھنا، پریس میں چھپوانا، نفیس جلدیں بنوانا اور کیسٹ تیار کرنا وغیرہ وغیرہ یہ ساری باتیں ابتدا میں کہاں تھیں مگر جس شے پر یہ باتیں مرتب ہوتی ہیں اُس کی اصل دین میں ہے یعنی قرآن — بلکہ وہ تو اصل دین ہے۔

۲۔ ایسی ناپسندیدہ امور میں یہ نوپیدا باتیں شامل ہیں :-

داڑھیاں منڈوانا، کھڑے ہو کر کھانا، غیر مسلموں کے طور طریقے اختیار کرنا، عورتوں کا سب بن کر بازاروں میں گھومنا پھرنا، دکانیں لگانا، مردوں کی محفلوں میں بے محابا تقریریں کرنا، مردوں کے لباس پہننا، مزاروں پر جانا، قبروں پر اگر بتیاں جلانا، مرحومین کے لئے شاندار دعوتیں کرنا اور شادیاں رچانا وغیرہ وغیرہ۔

۳۔ محمد بن اسماعیل بخاری: بخاری شریف، مطبوعہ کراچی، ص ۲

”مقاصد، فعل کے احکام کو تبدیل کر دیتے ہیں“۔

مثلاً ایک شخص اپنے بچوں کی شادی پر چراغاں کرتا ہے، ہزاروں روپے خرچ کرتا ہے۔ دوسرا شخص جشنِ عید میلادِ مصطفیٰ صلی اللہ علیہ وسلم پر چراغاں کرتا ہے، ہزاروں روپے خرچ کرتا ہے۔ دونوں نے چراغاں کیا، دونوں نے ہزاروں روپے خرچ کئے۔ مگر ایک کا مقصود نمود و نمائش کے سوا کچھ نہیں اور دوسرے کا مقصود تعظیم و تکریم مصطفیٰ صلی اللہ علیہ وسلم ہے۔ پہلی کی نیت مردود، مقصد ناپسندیدہ اور دوسرے کی نیت مقبول اور مقصد پسندیدہ۔ اسی لئے متحدہ عرب امارات کی عدالت شرعیہ کے چیف جسٹس شیخ احمد عبدالعزیز المبارک نے محفلِ عید میلاد النبی صلی اللہ علیہ وسلم پر اظہارِ خیال کرتے ہوئے فرمایا:-

”بدعت کا مدار اس کے ہونے والے اچھے اور بُرے امور پر منحصر ہے۔ اگر وہ اچھے ہیں تو وہ پسندیدہ ہیں اور اگر بُرے ہیں تو قابلِ مذمت“۔



کتابت بر محمد ریاض کمرہ نمبر ۲۰۵ ذوالقرنین چیمبر گنپت لاہور

۱۔ سید یوسف سید ہاشم رفاعی: ادلۃ اہل السنۃ، ص ۲۴۷

۲۔ خلیل احمد رانا: انوارِ قطبِ مدینہ، مطبوعہ لاہور ۱۳۰۸ھ، ص ۴۶۶



## نعت

زبجوری برآمد جان عالم حرم یابی اللہ حرم  
 زآخت رحمت المینی زحرماں پرفارغ نشینی  
 زخاک لالہ سیران بر خیز چو زگس خوا چند از خواب بر خیز  
 بریں اور از برد میانی کہ روتے تست صبح زندگانی  
 ادیم طائفی غلین پاکر، شرک رشتہ جانہ سگامان

تو ابرہہ کی آں بہ کہ گاہے

کئی جان بر خشکال نگاہے

بشیرین حضرت پیر نور علی نقی

تو زبجوری برآمد جان عالم

بِرَدِّ رَأْمِدِ تَسْتَعِثُّ بِرِجْتِهِ  
 اِبْرُفُءُ خُودِ رِغْصِيَالِ رِجْتِهِ  
 مَنَغْفَرَتِ دَارِ اُمِّدِ اِرْطَفِ وُ  
 زَانِكَةُ خُودِ فَرْمُودَةُ اَلَا تَقْتَضُوا





